

[3rd April 1965]

III.—QUESTIONS AND ANSWERS.

STARRED QUESTIONS.

பொது நலத்துறை மருத்துவத்துறை இணைப்பு

* 1. தனி உறுப்பினர் கேள்வி.—திரு. இரா. நெடுஞ்செழியன் : கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) பொது நலத் துறையையும், மருத்துவத் துறையையும் ஒன்றாக இணைக்க வேண்டும் என்று இந்திய அரசாங்கம் கருத்துத் தெரிவித்துள்ளதா?

(இ) அதுபற்றி இந்த மாநில அரசு மத்திய அரசுக்குத் தெரிவித்துள்ள கருத்து என்ன?

கனம் திருமதி ஜோதி வெங்கடாசலம் : (அ) ஆம்.

(இ) மருத்துவத் துறையையும் பொதுநலத் துறையையும் ஒன்றாக இணைக்கிற பிரச்சினை முழுவதும் இப்பொழுது பரிசீலனை செய்யப்பட்டு வருகிறது.

திரு. இரா. நெடுஞ்செழியன் : இது சில மாநிலங்களிலே நடைமுறையில் கொண்டு வரப்பட்டு இருக்கிறது, சில மாநிலங்களிலே கொண்டுவரப்படவில்லை என்று கூறப்படுகிறது. கொண்டுவரப்பட்ட மாநிலங்களில் நிலைமை எப்படி இருக்கிறது என்று அறிகிற காலம் வரையில் முடிவு எடுக்காமல் நிலைமைகளை நன்கு அறிந்த பிறகு முடிவு கட்ட அரசினர் முனைவார்களா?

கனம் திருமதி ஜோதி வெங்கடாசலம் : சில மாநிலங்களிலே இது நடைமுறையில் இருக்கிறது, சில மாநிலங்களில் நடைமுறையில் இல்லை என்ற காரணத்தினால், மத்திய அரசாங்கம் ஒரு குழுவை அமைத்து இருக்கிறார்கள். அந்தக் குழுவில் நம்முடைய பொது நல சுகாதாரத் துறை டைரக்டர் (டைரக்டர் ஆப் பப்ளிக் ஹெல்த்) ஒரு அங்கத்தினராக இருக்கிறார்கள். இம்மாதத்தில் சுற்றுப் பிரயாணம் செய்து எந்தெந்த மாநிலங்களில் இவ்வாறு அமைப்பு ஏற்பட்டு இருக்கிறது என்று பார்த்து, அவர்களுடைய 'ரிபோர்ட்' வந்த பிறகுதான் முடிவு காண முடியும்.

திரு. சா. கணேசன் : இரண்டு துறைகளும் ஒன்றொன்று இணைந்து ஓரளவு தொடர்பு உள்ளதாயினும், ஒன்று தடைப் பணியைப் புரிவதற்கும், இன்னொன்று பராமரிப்புப் பணி புரிவதாயிருக்கிற காரணத்தினாலே, இரண்டையும் ஒன்றாக்காமல், இப்போது இருக்கிறபடி தனித்தனியாய் வைத்திருப்பதுதான் பயன் உள்ளதாகவும், உபயோகம் உள்ளதாகவும் இருக்கும் என்பதை அரசாங்கம் கருதுகிறதா? கருதினால் அதற்கு ஏற்ற வழிவகை செய்ய முன்வருமா?

கனம் திருமதி ஜோதி வெங்கடாசலம் : இதையெல்லாம் 'ரிபோர்ட்' வந்த பிறகு பரிசீலனை செய்து பார்த்துத்தான் முடிவு காண முடியும்.

3rd April 1965]

திரு. மீ. கலியாணசுந்தரம் : மருத்துவ துறை ஏற்கெனவே விரிவாக வளர்ந்து வந்து இருக்கிறது. அப்படி இருக்கிறபோது இரண்டையும் இணைத்தால் நிர்வாகம் திறமையாக நடப்பதற்கு உதவியாக இருக்கும் என்று அரசாங்கம் கருதுகிறதா? இதைப் பற்றி இறுதியான முடிவு செய்வதற்கு, சபைக்கு ஒரு சந்தர்ப்பம் கொடுப்பார்களா?

கனம் திருமதி ஜோதி வெங்கடாசலம் : கனம் அங்கத்தினர் 'ஸஜெஷன்' 'கன்ஸிடர்' பண்ணப்படும்.

திரு. இரா. நெடுஞ்செழியன் : பல துறைகளில் ஒரு முகமாக இருக்கும் நிலை மாற்றப்பட்டுப் பலமுகமாக இருக்கும் நிலை இப்போது கடைப் பிடிக்கப்பட்டு வருகிறது. அந்த அடிப்படையில் மருத்துவத் துறையில் இருக்கிற வேலைகள் அதிகம் என்ற கருத்தில், மருத்துவக் கல்லூரிகளுக்காகத் தனியாக ஒரு இயக்குனரை அமைக்க அரசினர் முன்வந்து இருக்கிறார்கள் என்று அறிகிறேன். அந்த நிலையிலே மருத்துவத் துறையையும், பொது நலத் துறையையும் ஒன்றாக இணைக்காமல், பலமுகமாக ஆக்குகிற நோக்க அடிப்படையில், இந்த மாநிலத்திலே இதுதான் சாத்தியம் என்ற கருத்தின் அடிப்படையில், மத்திய அரசினருக்குக் கருத்துத் தெரிவிக்கப்படுமா? அப்படித் தெரிவிக்க இந்த அரசினர் முன் வருவார்களா?

கனம் திருமதி ஜோதி வெங்கடாசலம் : ஏற்கனவே இதைப் பற்றி 'சென்ட்ரல் கௌன்சில் ஆப் ஹெல்த்' தில் 'டிஸ்கஷன்' நடந்து இருக்கிறது. அதற்குப் பிறகு இந்த மத்திய குழுவை அமைத்து இருக்கிறார்கள். இந்த மத்திய குழு பல மாகாணங்களுக்குச் சென்று பார்த்து, எப்படி எங்கெங்கே, பொதுநல சுகாதாரத் துறையும், மருத்துவத் துறையும், எவ்வாறு இணைக்கப்பட்டு இருக்கிறதென்று, இம்மாதிரி இணைக்கப்பட்ட மாகாணங்களுக்கும், இணைக்கப்படாத மாகாணங்களுக்கும் சென்று பார்த்து எவ்வாறு இந்த இரண்டையும் சேர்த்திருக்கிறார்கள் என்று ஆராய்ந்து, 'ரிபோர்ட்' தந்த பிறகுதான், ஒரு முடிவு காண முடியும் என்று கூறிக்கொள்கிறேன்.

புலவர் கா. கோவிந்தன் : இந்த ரிபோர்டை ஆராய்ந்துதான் முடிவு செய்யவேண்டும் என்று கனம் அமைச்சர் சொன்னார்கள். ஆனால் இந்த அரசாங்கத்தின் கருத்து, இப்போது தனித்தனியாக இருப்பதுபோல் நடக்க வேண்டும் என்பதுதான் என்று, இந்த மத்திய குழுவின் முன்பு இந்த அரசாங்கம் ஆலோசனை கூறுமா?

கனம் திருமதி ஜோதி வெங்கடாசலம் : இந்தக் குழுவில் நம் முடைய 'டைரக்டர் ஆப் பப்ளிக் ஹெல்த்' ஒரு அங்கத்தினராக இருக்கிறார்கள். அந்தக் குழுவினுடைய ரிபோர்ட் வந்த பிறகு, எங்கே இவ்வாறு இணைக்கப்பட்டு பணியாற்றிக் கொண்டு வருகிறது என்பது தெரியும். உள்ளபடியே, நம்முடைய அரசாங்கத்தைப் பொறுத்தவரை, இணைப்பு நல்லதா, அல்லது இணைப்பு கூடாதா என்று முடிவு எடுக்கவில்லை.

[3rd April 1965]

திரு. இரா. நெடுஞ்செழியன் : மருத்துவக் கல்லூரிக்காக ஒரு கனம் இயக்குனரைக் கொண்டுவர முயற்சி இருப்பதாகத் தெரிகிறது. இந்த இயக்குனர் மருத்துவத் துறை இயக்குனரின் மேற்பார்வையில் இருப்பாரா? பல்கலைக் கழகத்தின் மேற்பார்வையில் இருப்பாரா? அல்லது அரசாங்கத்தின் மேற்பார்வையின் கீழ் வருவார்களா?

கனம் திருமதி ஜோதி வெங்கடாசலம் : அதைப்பற்றி இன்னும் ஒரு முடிவு எடுக்கவில்லை. பின்னால் முடிவு எடுத்த பிறகு எதிர்க்கட்சித் தலைவருக்குச் சொல்ல முடியும்.

திரு. எம். எஸ். செல்வராஜன் : மருத்துவ சுகாதார இணைப்பை ஒத்துக் கொண்டு புதிதாக ஆட்கள் சேர்ப்பதற்கு, 'ரெக்ரூட் மென்ட்' ஒரே துறையின் கீழ் எடுக்கிறது என்று அரசாங்கம் உத்தேசித்துக் கொண்டு வருகிறதா? அப்படி என்றால் ஆரம்பத்தில் எடுத்துக் கொண்ட கொள்கையிலிருந்து வேறுபட்ட கருத்து இருக்கிறதா என்று அறிய விரும்புகிறேன்.

கனம் திருமதி ஜோதி வெங்கடாசலம் : குறிப்பாக இந்த இரண்டு துறைகளையும் இணைப்பதற்கு யோசனை ஏற்பட்ட காரணம், இந்த ப்ரைமரி ஹெல்த் சென்டர்கள் இருக்கின்றனவே, அதற்கு மருத்துவத் துறையில் உள்ளவர்களைப் போடவேண்டி இருக்கிறது. 'ப்ரிவென்டிவ் சைடிஸ்' 'ஹெல்த் ஆபிசர்' போடுவதற்கு, பொது நல சுகாதார இலாகா அதிகாரிக்குப் பொறுப்பு உண்டு. ப்ரைமரி ஹெல்த் சென்டர்களில் டாக்டர் போடக்கூடிய பொறுப்பு பொது நல சுகாதார இலாகா டைரக்டருக்கு இல்லாத காரணத்தால், இவை இரண்டையும் ஒன்றொன்று சேர்த்தால், ஒன்றுபட்டு செயலாற்றக்கூடிய நிலையிலே காரியங்களைச் செய்யலாம் என்று அரசாங்கம் கொள்கை அளவிலே நினைத்துக் கொண்டு இருக்கிறார்கள். ஆனால் முடிவு இன்னும் எடுக்கவில்லை.

திரு. எஸ். ஜே. ராமசாமி : தலைவர் அவர்களே, இப்போது இந்த மத்திய குழு பரிசீலனை செய்து கொண்டிருக்கிறது என்று கனம் அமைச்சர் சொன்னார்கள். ஆனால் அரசாங்கத்தின் கொள்கை என்ன, அரசாங்கத்தின் எண்ணம் என்ன என்று அறிய விரும்புகிறேன்.

கனம் திருமதி ஜோதி வெங்கடாசலம் : எது பொது மக்களுக்கு நன்மையோ அதைத் தான் அரசாங்கம் செய்யும்.

இராமநாதபுரத்தில் கலைக் கல்லூரி

* 417 கேள்வி.—**திரு. கரு. சீமைச்சாமி :** கனம் முதல் அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—

இராமநாதபுரத்தில் கலைக் கல்லூரி ஒன்றை ஆரம்பிக்கத் தமிழக அரசாங்கத்திற்கு உத்தேசமுண்டா?

THE HON. SRI M. BHAKTAVATSALAM : Yes.